



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015 TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa Pubblika tal-Kunsill Lokali Il-Fgura

Data: L-Erbgħa 23 ta' Settembru, 2024

Ħin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti: Sur Clayton Portelli Cascun – Sindku
Sur Charles Bonello – Kunsillier
Sur Ray Deguara – Kunsillier
Sur Izaak Catania De Giovanni – Kunsillier
Sur Mark Lombardo – Kunsillier
Sna Josianne Scicluna – Kunsilliera 17:56
Sur Ryan Ellul – Kunsillier 17:58

Sa Gwenith Calleja – Segretarju Eżekuttiv
Sa Ritianne Bonnici – Deputat Segretarju Eżekuttiv

Skuzati: Sur Darren Marmara – Vici Sindku
Sur Adrian Tanti - Kunsillier

AGENDA

LAQGHA PUBBLIKA



KUNSILL LOKALI FGURA

Is-Sna Ritianne Bonnici hadet ir-rassenja tal-Pubbliku li għoġbu jattendi fejn tinsab annessa bhala Doc 'A'.

Is-Sindku radd is-salib u rringrazzja lill-membri tal-pubbliku li għoġobhom jattendu għal din il-laqgħa pubblika filwaqt li spjega kif se tkun qed tiżvolgi din il-laqgħa.

Is-Sindku beda jaqra d-dokument anness bhala Doc 'B' fejn jitratta dwar il-Pjan ta' hidma ta' dawn il-ħames snin li ġejjin.

Hekk kif qara d-dokument kollu, l-Kuns Mark Lombardo ġideb l-attenzjoni lis-Sindku fejn widbu li s-Sindku qara sentenza li ma kinitx fir-rapport li kien hejja l-Kuns Mark Lombardo stess. Għal dan is-Sindku staqsa lill-Kuns Mark Lombardo għal-liema sentenza kien qed jirreferi, bil-kunsillier Mark Lombardo jwieġeb li s-Sindku kien jaf tajjeb għal-liema sentenza kien qed jirreferi kif ukoll ma' min ġiet diskussa. Għal dan il-Kuns. Mark Lombardo qam u hareġ barra mill-kamra urtat 17:51.

Is-Sindku qal li din il-materja li qajjem il-Kuns Mark Lombardo se tiġi spjegata fil-laqgħa tal-Kunsill u tkun pubblika. Is-Sindku staqsa lill-Pubbliku jekk kienx hemm xi mistoqsijiet dwar dak li kienu għadhom kif semgħu fil-pjan ta' hidma.

Għamel l-intervent tiegħu s-Sur Joe Camilleri fejn wera frustazzjoni kif it-trasport pubbliku jasal fil-lokalita' tal-Fgura diġa mimli bid-detriment li ċertu drabi ma jkun jista' jitle' hadd u l-karozza tal-linja tibqa' għaddejja. Għal dan is-Sindku wieġeb li bħalissa dan il-Kunsill qed jiddiskuti mal-entita' kkonċernata ċioe' Transport Malta biex fil-hinijiet l-iktar li trasport pubbliku huwa frekwentat ċioe' kmieni filgħodu u anke lura filgħaxija karozza tal-linja tibda titlaq mill-Fgura direzzjoni lejn il-Belt Valletta u oħra direzzjoni lejn il-Fgura biss sabiex b'hekk tal-inqas jitnaqqas l-inkonvenjent lejn ir-residenti Fgurin.

Is-Sindku stieden lis-Sur Charles Micallef sabiex jagħmel l-intervent tiegħu, fejn is-Sur Charles Micallef kompli fuq is-sugġett tas-Sur Joe Camilleri fejn jaqbel li għandha titlaq karozza tal-linja dirett mill-Fgura kemm kmieni filgħodu u anke filgħaxija. Komplu billi qal li dan il-Kunsill għandu jirsisti wkoll sabiex ikun hemm il-facilita li karozza tal-linja twasslek dirett lejn l-isptar, fejn hafna drabi l-karozza tal-linja li tiġi minn Haż-Zabbar sabiex tiegħok l-isptar tkun diġa mimlija u konsegwenza ta' hekk jiġi



KUNSILL LOKALI FGURA

mitluf appuntament tal-isptar. Aċċena wkoll li hemm bżonn li x-xuffiera jkollhom iżjed taħriġ ta' kif għandhom isuqu u jkunu edukati mal-passiġġieri.

Is-Sindku wieġeb lis-Sur Charles Micallef billi spjegalu li l-Kunsill qed joffri servizz ta' trasport li jieħu lill-anzjani kemm l-isptar kif ukoll polyclinic fil-madwar u li dan s-servizz jista' jagħmel użu minnu billi madwar tlett (3) ijiem qabel l-appuntament iċempel il-Kunsill u jibbukja. Is-Servizz jiġi offrut bla ħlas u jiġbor minn quddiem ir-residenza u jerġgħha jwassalhom lura quddiem ir-residenza tagħhom jew fejn mitlub.

Il-Kuns Ray Deguara qal lis-Sinjura Charlef Micallef li jekk iċempel tlett (3) ijiem qabel biex jibbukja dan is-servizz ikun biżżejjed.

Is-Sna Josianne Scicluna daħlet fil-kamra 17:56

Is-Sindku stieden lis-Sna Doris Yeomans sabiex tagħmel l-intervent tagħha, fejn is-Sinjura qalet li fi Triq Mater Boni Consilii taħt il-Lattrina Pubblika hemm ġibjun fejn kif tagħmel ix-xita, l-ilma jibqa' diehel fil-fletsijiet. Is-Sinjura Doris Yeomans issuggeriet biex l-ilma li jingabar ġol-ġibjun jintuza biex issir it-tisqija bih ħalli b'hekk il-ġibjun dejjem ikollu fejn jiġma l-ilma fih. Is-Sindku wieġeb li l-connections ta' taħt l-art saru minn Infrastruttura Malta u l-catchments ġew ikkumunikati ma' dawh ta' Triq Bormla. Is-Sindku kompli billi qal li se jkun qed jivverifika mal-Perit jekk jistax isir xi ħaġa fuq dan. Is-Sinjura Doris Yeomans issuggeriet biex isiru spralli minn bankina sa bankina, fejn is-Sindku wieġeb li din hi problema peress li maż-żmien dawn it-tip ta' spralli jcedu bħalma ġara fil-main road.

Il-Kuns Ryan Ellul daħal fil-kamra 17:58

Is-Sindku stieden lis-Sinjura Mary Cini sabiex tagħmel l-intervent tagħha, fejn is-Sinjura Mary Cini staqsi jekk il-ħargiet fil-ħaxija kinux se jibqgħu jsiru mal-Kuns Josianne Scicluna. Għal dan is-Sindku wieġeb li d-dekasteru tal-ħargiet qiegħed fir-responsabbiltà tal-Kuns Ray Deguara u dawn isiru minnu. Komplu billi qal li kien hemm tentattiv u bil-permess tal-Kuns Ray Deguara sabiex il-Kuns Josianne Scicluna torganizza hija wkoll il-ħargiet iżda kien qed ikun hemm tensjoni fuq dawn il-ħargiet u għaldaqstant għal issa dawn il-ħargiet organizzati mill-Kuns Josianne Scicluna se jkunu qed jitwaqfu. Is-Sindku kompli billi qal li jekk il-Kuns Josianne Scicluna jidhrilha li trid tibqa' tagħmel dawn il-ħargiet tista' tagħmilhom f'isimha iżda mhux f'isem il-Kunsill Lokali tal-Fgura bħalma diġa jagħmlu oħrajn. Għal dan is-Sinjura Mary Cini



KUNSILL LOKALI FGURA

staqsiet x'jikkonsisti d-dekasteru tal-Kuns Josianne Scicluna 'Nisa fis-Socjeta'. Is-Sindku qal li l-Kuns Josianne Scicluna tista' ssib mezzi oħra fuq id-dekasteru tagħha. Is-Sinjura Mary Cini qalet li dawn in-nisa li kienu qed joħorġu filgħaxija jixtiequ jibqgħu joħorġu u għal dan is-Sindku qal li ħruġ filgħaxija se jsiru wkoll. Is-Sinjura Mary Cini kompliet tistaqsi jekk hux se jsiru mill-Kuns Josianne Scicluna u hawnhekk is-Sindku wieġeb fin-negattiv u staqsa lis-Sinjura Mary Cini jekk kellhix problema li dawn il-ħarġiet ta' filgħaxija jsiru mill-Kuns Ray Deguara u s-Sinjura Mary Cini wieġbet fin-negattiv. Għal dan daħlet fid-diskussjoni s-Sinjura Doris Yeomans fejn spjegat li hemm niesa li huma single iżda mhumiex anzjani. Għal dan il-Kuns Ray Deguara wieġeb li Kuns Josianne Scicluna tista' tibqa' tagħmel ħarġiet ovvjament mhux fi hdan il-Kunsill. Kemm is-Sinjura Mary Cini u anke s-Sinjura Doris Yeomans baqgħu jinsistu u għal dan is-Sindku wieġeb li ma għandu l-ebda problema li l-Kuns Josianne Scicluna torganizza ħarġiet personali mhux fi hdan il-Kunsill wara l-battibeki li qamu. Għal dan is-Sinjura Mary Cini uriet li ma kienet xejn sodisfatta.

Is-Sindku staqsa jekk kienx hemm mistoqsijiet oħra u stieden lis-Sur Charles Vella biex jagħmel l-intervent tiegħu.

Is-Sur Charles Vella qal li l-Pulizija tal-Komunita' fil-bidu li bdew kienu iżjed vizibbli fit-toroq iżda issa ma tara lil hadd minnhom. Is-Sindku wieġeb li qabel kienu erba' (4) pulizija tal-komunita' f'kull lokalita' iżda issa ziedulhom il-lokalitajiet u għaldaqstant iridu jitqassmu fil-lokalitajiet kollha.

Il-Kuns R Ellul talab lis-Sindku biex jintervjeni hu. Il-Kuns R Ellul spjega li l-għasses bħalissa mhux qed ikunu miftuħin b'mod regolari u ta' kuljum iżda bħala referenza għal-lokalita' tal-Fgura hemm l-għassa ta' Raħal Ġdid li qisha sservi bħala l-għassa tad-distrett.

Is-Sindku kompli billi qal li dawn għandhom mobile numbers fejn jistgħu jiġu kkuntattjati

Il-Kuns Izaak Catania Degiovanni zied li l-Kunsill għandu proġett li qed jiġi mfassal dwar app fuq il-mobile fejn kull problema li individwu jista' jkollu jista' jagħmel użu minnha fejn se jkollha ħafna informazzjoni u anke ticketing system.

Is-Sindku kkonkluda fuq dan is-sugġett li l-pulizija se tigi mitkelma sabiex ikun hawn iżjed preżenza.



KUNSILL LOKALI FGURA

Is-Sindku stieden lis-Sur Martin Gatt biex jagħmel l-intervent tiegħu. Is-Sur Martin Gatt tkellem dwar kif il-kenniesa li hawn mhux qed jagħtu każ it-toroq. Is-Sinjura qal li joqgħod fi Triq il-Grawwa. Is-Sur Martin Gatt kompli billi qal li l-kollettur tal-iscammell jekk taqgħalu borża mal-art u minnha joħroġ il-ħmieġ dan ma jagħtix każ u minflok jibqa' għaddej. Is-Sindku kompli ma' dak li qal is-sinjura fejn l-ironija tkun li għal dak li jkun halla l-ħmieġ warajh u ma jkunx għamel xogħolu kif suppost, ikollu jmur il-kennies biex inaddaf warajh. Is-Sur Martin Gatt kompli billi qal li bħalissa Triq il-Grawwa hemm diżastru sħiħ bl-iskola taż-żfin li hemm u kawża ta' hekk qed jispicċaw jiparkjaw double parking.

Is-Sindku qal li din il-materja se tiġi diskussa fis-sotto kumitat biex fil-kantunieri tat-triq isiru l-bollards halli hekk jitnaqqas dan l-inkonvenjent.

Is-Sindku stieden lis-Sur Nicholas Schembri sabiex jagħmel l-intervent tiegħu dwar il-Pulizija tal-Komunita' li s-sinjura għandu karta bid-dettalji ta' fejn jistgħu jiġu kkuntattjati, fejn dan is-sinjura qal li għaliq prova jċempel pero' qatt ma wiegħbu ħadd.

Is-Sindku stieden lis-sinjura jiġi fl-uffiċċini tal-Kunsill sabiex tingħatalu karta bid-dettalji ohra għax jista' jkun li d-dettalji ġew mibdula.

Is-Sindku stieden lis-Sinjura Sandra Endrich sabiex tagħmel l-intervent tagħha. Is-Sinjura Sandra Endrich staqsiet dwar l-app minnfejn tista' tiġi nstallata u s-Sindku kkonferma li l-app għadha mhux lesta. Il-Kuns Izaak Catania DeGioavni kompli mas-Sindku fejn qal li l-app hekk kif tkun lesta tkun tista' titniżżel mill-Playstore / Appstore. Is-Sinjura Sandra Endrich qalet li ma tistax tiftaħ il-bieb tal-gallerija tagħha minħabba l-istorbju tal-karozzi tal-linja peress li l-bus stop tinsab taħt ir-residenza tagħha. Is-Sindku qal li se jsir kuntatt ma' Transport Malta. Il-Kuns Josianne Scicluna staqsiet lis-Sinjura Sandra Endrich għan-numru tal-bus stop fejn din tal-aħħar wiegħbet li Bus Stop hija Gallu bin-numru 0438 u jinsab fi Triq Hompesch.

Is-Sindku stieden lis-Sur Donald Spiteri sabiex jagħmel l-intervent tiegħu. Is-Sur Donald Spiteri staqsa rigward il-ħin tal-vann li qed iwassal lill-anzjani fil-Health centres. Is-Sindku wiegħeb li bħalissa sa 12pm pero' se jiġi estiż il-ħin u meta jiġri dan se jsir avviz fuq il-mezzi soċjali

Is-Sur Donald Spiteri kompli billi staqsa dwar il-camera ta' Triq Sant'Elija. Dwar dan is-Sindku wiegħeb li dwar il-camera l-Kunsill xtraha mill-fondi tiegħu iżda l-Kunsill



KUNSILL LOKALI FGURA

mhux entita' li tharrek lin-nies u ghaldaqstant il-camera giet inqabba mal-Aġenzija LESA. Il-controll tower jekk ma tkunx vettura bin-number plate ma tkunx tista' tigi didentifikata l-persuna. Qed jipruva jistudjaw l-hinijiet li fih jinħareġ l-iskart illegali u tithalla persuna pajżana, fejn sa issa nqabdu 2 persuni u wehlu multa għas-somma ta' 250 Euro -il persuna.

Is-Sindku reggħa rringrazzja lill-pubbliku li attenda u stedinhom biex fejn ikun hemm bżonn jagħmlu kuntatt mal-Kunsill Lokali.

Il-laqgħa ntemmet fis-18:12

Is-Sur Clayton Cascun Portelli
Sindku

Is-Sinjura Ritianne Bonnici
Deputat Segretarju Eżekuttiv

Data: 23 ta' Settembru 2024



Kunsill Lokali Fgura

Pjan ta' Hidma 2024-2029

Indafa

Se nkompli niżgura li fil-lokalità jkollna dejjem aktar indafa. Dan se nkunu qeghdin nagħmluh billi nevalwaw kull possibbiltà ta' servizzi addizzjonali biex inżidu l-effettività f'xogħolna.

Se nkunu qeghdin naraw li nżidu wkoll l-ghamara ta' barra. Minbarra l-edukazzjoni li tant hija importanti fit-triq 'il quddiem, irridu niżguraw li ċ-ċittadin tagħna jkollu fejn jiddisponi mill-iskart tiegħu biex inkunu aħna li ngħinuh iżomm l-indafa.

Se nkun qiegħed nara wkoll li nzommu l-konsistenza fejn jidhol hasil ta' toroq, imma mhux biss, anzi se nkun qiegħed nesplora wkoll possibbiltajiet li dan is-servizz jigi saħansitra mtejjeb.

District Fgura Park huwa proġett ieħor li flimkien ma' project Green hdimha fuqu biex sabiex f'din il-legizlatura, il-lokalità tagħna jkollha wieħed mill-ikbar parks naturali fis-south. Dan se jkun l-ewwel proġett tax-xorta tiegħu li qatt rat il-lokalità tagħna.

Flimkien ma' dan il-proġett qeghdin naraw li nżidu l-parkeġġi b'aktar minn 100 parkeġġ ġdid li se jkunu frott ta' analizi li qiegħda ssir għal dan il-ghan.

Skema ta' parkeġġ residenzjali

Din il-legizlatura se naraw li zoni li għandhom sfidi akbar minn zoni oħra fejn jidhol parkeġġ, se nkunu qeghdin niddiskutu biex flimkien ma' Transport Malta nkunu nistgħu nintroduċu parkeġġi residenzjali li joffru aktar serħan il-moħħ lir-residenti Fgurin.

Progetti sostenibbli

Se nkunu qeghdin nfittxu żoni fil-lokalità bħalma huwa l-proġett il-ġdid fi Triq is-Sur biex nitrasformawhomhom f'żoni ħodor u sostenibbli. Dawn se jservu bħala postijiet rikreazzjonali għar-residenti u kif ukoll ċittadini oħra li jżuru l-lokalità tagħna għal dan l-iskop.

Central Strips

Se nkomplu niddiskutu ma' Transport Malta biex is-central strips tat-triq prinċipali jġu mibdulin fi proġett aktar imħaddar billi jitneħħa l-konkos u tiżdied il-flora fihom.

Kultura

Inkomplu nkabbru l-attivitajiet ġa stabbiliti fil-lokal tagħna bħal Karnival, Il-Mixghela f'Ħamis ix-Xirka u l-attività tal-Milied « Il-Pjazza fil-Milied » fost l-oħrajn ;

Ma dawn nesploraw li nintroducu attivitajiet oħrajn b'mod partikolari dawk tradizzjonali sabiex inkomplu nsahhu d-drawwiet li hallewlna missirijietna ;

Ikomplu minn zmien għal zmien bl-inizjattivi kulturali għat-tfal kollha tal-Fgura ;

Tkompli l-inizjattiva « Ħiliet il-Fgura » li jidher li għad hemm interess kbir mir-residenti tagħna u fl-istess ħin inkunu qed niġbru elenku tal-ħiliet kulturali li għandna fil-Fgura ;

Ikomplu jsiru wirjiet ta' nies professjonali sabiex il-bini tal-Kunsill tagħna jigi utilizzat bħala hub kulturali lokali ;

Inkomplu ukoll norganizzaw wirjiet stagjonali bħal ma huma fil-Milied u l-Ġimgħa Mqaddsa ;

Nesploraw kull possibilita ta' opportunitajiet ta' għajjnuna mingħand il-Gvern Ċentrali u sorsi oħrajn ;

Nesploraw inizjattivi kulturali ġodda kemm mal-għaqdiet tal-lokal kif ukoll ma ndividwi sabiex inkomplu nkabbru l-kultura fil-lokal tagħna ;

Jigu organizzati korsijiet kulturali bl-involviment tal-għaqdiet tal-lokal sabiex inkomplu nipromovu dak li joffru dawn l-għaqdiet mil-lat kulturali ;

Nieħdu nizzjattivi kulturali sabiex daww il-komunitajiet li ġejjin minn pajjizi oħrajn u li jirresjedu fil-lokal jippartecipaw permezz ta' inizjattivi ta' multi kulturalizmu sabiex insaħħu u nġhaqdu l-komunita tagħna dejjem iktar ;

Wirt Storiku

Inkomplu bil-harsien tal-monumenti filwaqt li naħdmu sabiex ikollna monumenti godda;

Jinħareġ ktejjeb / informazzjoni għat-tfal tal-iskejjel sabiex ikollhom l-informazzjoni necessarja fuq il-Fgura li tgħin hom fil-ħidma li jwettqu fosthom proġetti tal-iskola;

Jibda eżercizzju ta' ġbir ta' Ritratti antiki (jew kopji tagħhom) u li jsiru propjeta tal-Kunsill Lokali;

Nibdew Intervisti ma' nies li għexu/jgħixu jew haħdmu fil-Fgura sabiex iktar il-quddiem jigu ppubblikati f'gabra ta' memorji;

Jitkompla minn zmien għal zmien l-eżercizzju ta' tismija ta' toroq relatati ma' avvenimenti u/jew personaggi marbuta mal-Fgura ;

Naraw li jsir skedar ta' Bini partikolari jew partijiet minnu li jezisti fil-Fgura u li marbut intrinsikament mal-istorja tal-lokal tagħna;

Naħdmu fuq publikazzjonijiet partikolari li jolqtu temi differenti kif ukoll aspetti differenti ta' kif issawret il-Fgura;

Naħdmu sabiex nesploraw il-possibbiltà ta' Muzew tal-lokalità fejn fih jingabar kemm jista' jkun materjal dwar il-Fgura u r-residenti li minn zmien għal zmien għedu fiha;

Gemellaġġi , Skambji u Hidma Internazzjonali

Tal-inqas isir ftehim ta' Skambju wieħed ma' Kunsill Lokali f'Għawdex ;

Isir mill-inqas gemellagg ma' lokalità f'pajjiż barrani sabiex nifthu orizzonti godda għar-residenti tagħna ;

Jigu esplorati l-possibilitajiet ta' skambji bejn residenti u għaqdiet mil-lokal ma' oħrajn barranin;

Nistabilixxu relazzjonijiet ma' rapprezentanti ta' pajjizi barranin f'Malta sabiex filwaqt li jinholqu kuntatt, naraw kif nistghu ingibu l-ahjar ghal-lokalita taghna;

Naħdmu sabiex naraw li nieħdu opportunitajet offruti mill-Unjoni Ewropeja li bihom jibbenefikaw ir-residenti taghna u dan isir flimkien mal-Kunsillier responsabbli minn dan il-qasam ;

Ambjent

Nesploraw iktar kollaborazzjoni mal-Wasteserv sabiex inkabbru l-kultura tar-riciklar ta' oggetti minflok imorru ghar-rimi;

Isiru kampanji iktar b'saħħithom favur l-ambjent li nghixu fiħ u noħolqu incentivi zgħar sabiex il-messaġġ taghna jasal iktar ;

Fil-gimgha li jigi ccelebrat Jum l-Ambjent (5 ta' Ġunju), isir program ta' inizjattivi sabiex inkomplu noħolqu iktar kuxjenza b'temi differenti kull sena ;

Sigar

Isir awditjar tas-Sigar esistenti fit-toroq urbani tal-Fgura ;

Isir programm bi pjan ta' thawwil ta' sigar godda f'postijiet ezistenti u jinholqu ohrajn godda madwar il-Fgura ;

Issir ħidma ambjentali b'mod partikolari mar-residenti ckejkni taghna imma mhux biss sabiex inqajmu kuxjenza ikbar favur l-ambjent b'mod partikolari fil-kura tas-Sigar fejn dawn ir-residenti jkunu l-protagonisti ta' dan l-ezercizzju;

Nesploraw il-possibilita ta iktar kollaborazzjoni mar-residenti tal-lokal sabiex jithawwlu iktar sigar u pjanti sabiex inkomplu nsebbhu l-lokal taghna.

Ikompili l-programm kontinwu ta' kura u tharis tas-sigar li għandna fil-lokal taghna;

Anzjani

Se nkompli nesplora ghal aktar involvement u partecipazzjoni ta' l-Anzjani fil-Fgura

Day Centre Se nara li nzied aktar attendenza mill-Anzjani tal-Fgura (sa issa wara 19 il-Gimgha hemm konkorenza stabli ta' madwar 40 Plus/minus persuna li qed jattendu)

Kif ukoll se nara li l-Anzjani jkunu aktar partecippi waqt l-istess Day Centre.

Hrug mill-Kunsill

Se nkompli nahdem qattieh sabiex il-hrug jibpa interessanti (Hrug Kulturali u Edukattiv u ta' Nostalgija). Ghandi hsieb ukoll li wara li nirtira mix-xoghol nkun aktar disponibli ghal aktar u aktar hrug.

Edukazzjoni

Inbniet relazzjoni tajba maz-żewġ skejjel primarji, u f'diskussjonijiet li diġa kellna flimkien f'dawn l-aħħar xhur, il-viżjoni tagħna hija li nkomplu ntejbu r-relazzjonijiet eċċellenti li bnejna tul is-snin, billi minbarra programmi edukattiv, inkomplu inqarbu l-iskola lejn il-komunita'. Minbarra korsijiet edukattivi, il-viżjoni tagħna hija li;

1. Insaħħu il-qari, il-kitba u l-krejattivita' fost it-tfal tagħna;
2. it-twaqqif ta' Junior Science Club
- 3 Użu aħjar u kontinwu mil-librerija
- 4 Impenn aktar flimkien mal-iskola fl-attivitajiet ewlenin tal-komunita' matul is-sena, inkluz festi u grajjiet oħra.
5. Inkomplu norganizzaw flimkien il-FestaTFal fix-xahar ta' Mejju, u li issa saret parti importanti fil-kalendarju tagħna.
6. Attivitajiet oħra ad hoc, li jkunu riferuti lilna mill-iskola jew mid-Dipartiment tal-Edukazzjoni, bħall-korsijiet, eċċ.

Il-Librerija

Wara s-suċċess bl-organizzazzjoni tal-Open Day fil-Librerija Pubblika, u wara li f'temp ta' erba' xhur, l-ammont ta' membri żdied b'madwar 300 persuna, irridu fis-snin li ġejjin mhux biss inkomplu b'inizjattivi simili, u anke inkomplu ninvestu f'aktar kotba ġodda, imma wkoll li nkabbru l-librerija tagħna. Il-ħinijiet tal-librerija bħalissa qed jaqdu tajjeb lin-nies, imma aktar 'il quddiem, nergġhu nesploraw il-possibiltà' u jekk hemmx ħtieġa li nzidu il-ħinijiet speċjalment filgħaxija.

Ktieb Storja tal-Fgura

Il-pubblikazzjoni ta' ktieb dwar l-istorja tal-Fgura, aktar milli ingħatatli bħala responsabbiltà', kont jien stess li flabtha lis-Sindku preċedenti. Nemmen li publikazzjoni ta' ktieb m'għandhiex issir biex tkun saret, imma li ssir għax hemm il-ħtieġa li l-informazzjoni li għandna ngħadduha lil haddiehor. Il-ħin li tippubblika ktieb, l-għada jiġi "outdated", għax l-istorja tkompli. Matul dawn is-snin użajt it-teknoloġija, u wassalt hafna informazzjoni anke permezz ta' diversi artikli ppubblikati.

Waqt li qed nikteb dan il-pjan, nista' ngħid li għadni kif irċevejt aktar informazzjoni importanti minn żewġ familji dwar mumentu mill-istorja. Kommess, li matul din il-legislatura, inwassal dan il-proġett ta' publikazzjoni dwar il-Fgura fi tmiemu.

Il-Festa tal-Parroċċa

Il-Festi tagħna mhumiex biss parti mill-identità' tagħna imma kienu wkoll dikjarati mill-UNESCO bħala wirt tangibbli tal-Umanità'.

Meta ingħatajt dan id-dekasteru seba' snin ilu, tajt is-sehem tiegħi biex naraw il-Festa tagħna tkompli tikber. Għaldaqstant se nkompli naħdem fil-qrib mal-Kummissjoni Festa Esterna, mal-Għaqda Muzikali u Soċjali Madonna tal-Karmnu u mal-parroċċa, biex naraw dejjem fejn nistgħu intejbu u nikkoordinaw aħjar.

Bħala Kunsil, kommessi li ngħinu fil-permessi kollha neċessarji, fil-kiri ta' vetturi, bħall-vannijiet, cranes, fire engines, cherry picker, eċċ. Naħdmu id f'id mal-awtoritajiet tal-pulizija, il-LESA, Transport Malta fil-ġranet kemm tal-armar u anke tal-festa, u nissapportjaw inizjattivi li jsiru għall-komunita' bħall-Fgura Fest u l-Lejla Maltija.

Għal dan il-ghan qed nipprepara wkoll Manwal tal-Festa, li se jkun jiġbor fih dak kollu, li hu mistenni mill-Amministrazzjoni tal-Kunsill.

Jum il-Fgura

Iċ-ċelebrazzjoni ta' Jum il-Fgura tibqa' l-aktar data importanti matul is-sena fil-ħajja tal-Kunsill Lokali. Kont diversi drabi taht amministrazzjonijiet differenti, responsabbli mill-organizzazzjoni ta' dan il-Jum.

L-attivitajiet prinċipali marbuta ma' Jum il-Fgura huma l-attivitajiet għat-tfal tal-iskola, il-Kuncert Annwali u l-Quddiesa ta' Radd il-Ħajr segwita miċ-ċerimonja tat-tluġ tal-bandiera. Il-partecipazzjoni tal-għaqdiet tibqa' punt importanti f'dawn iċ-ċelebrazzjonijiet.

Minkejja li ttehdet mir-responsabbilta' tiegħi, nibqa' kommess li nara li dawk kollha li taw kontribut fil-lokal matul is-snin, jingħataw ir-rikonoxximent li jisthoqqilhom.

Armar tal-Milied

F'dawn l-aħħar seba' snin kemm ili responsabbli minn dan is-settur, il-Fgura ħadet dehra ġdida fil-Milied. Meta ħadt id-dekasteru f'idejha kien isir armar biss fi Triq Zabbar u Triq Hompesch, flimkien mas-siġra li narmaw fuq ir-roundabout.

L-armar ġie estiż għal Triq il-Karmelitani, kif ukoll għal pjazez ċentrali, biex hloqna l-ambjent neċessarju biex isiru attivitajiet fil-beraħ.

Matul is-snin li ġejjin se nkunu qed inkabbru is-siġra, u possibilmont inżidu aktar armar f'toroq ċentrali, inkluż li jkollna presepu.

Kameras godda u laqgħat tad-diversita bil-course tat-3d printing u suppost app kif ukoll naghmel il-project tas- systems of knowledge kif ukoll servers

Esplora maz-zghazagh u attivitajiet mal-youths

Hidma fuq l-elezjoni u ngibu iz-zghazagh konxji fuq kandidati, Zagħzagħ jsiru jafu kif jivvutaw fl-elezjonijiet tal-kunsilli lokali

Naghmlu kuncerti l-iskola tal-figura

Nisa Fis-Socjeta

Attivitajiet diversi ghal Nisa Fis-Socjeta

Jikkonsistu fil-well-being, edukazzjoni, integrazzjoni, ghajnuna sabiex jippartecipaw f'attivitajiet varji.

Trasport Pubbliku

Nixtieq li nkomplu nahdmu sabiex ikollna Karozza Tal-linja li titlaq vojta mill-Figura speċjalment fil-peak hours.

Dan sabiex ahna bhala kunsill nghinu fejn ikun hemm residenti li joqghodu l-bogħod minn fejn tghaddi Tal-linja.

Nixtieq li fejn hemm bus stop fil-main road ikun hemm digital screen li juri il-hin li ser jigu Tal-linja, dawn f'lokalitajiet ohra diga` qegħdin installati.

Nirrangaw bus shelters jew naghmlu ohrajn godda fejn m'hemmx.

Toroq u Infrastruttura

Għalkemm hafna mix-xogħol tat-toroq u infrastruttura illum il-ġurnata qieghed isir minn Infrastruttura Malta, bhala Kunsill ser inkomplu nahdmu id f'id mal-Awtoritajiet sabiex isir aktar toroq. Fil-prezent hemm il-ħsieb li jsiru Vjal il-Kottoner, Triq il-Karmnu, Triq 14 ta' Dicembru, Triq is-Summienna. Izjed minn hekk ser inkomplu nahdmu bi sħiħ sabiex naghmlu dawk il-manutenzzjonijiet fuq it-toroq ezistenti. Apparti toroq li ser ikunu qieghdin jinqghalu mill-ġdid, ser inkomplu nahdmu sabiex insaħħu l-infrastruttura ġewwa l-Figura, fosthom jizdiedu x-xogħolijiet sabiex jiġi preżervat aktar l-ilma tax-xita. Inkomplu b'laqgħat frekwenti ma kull entita' sabiex jiġi identifikati proġetti li se isiru relatati ma toroq; Isir studju b'referenza għall-kundizzjonijiet preżenti tat-toroq tal-Figura sabiex ikun hemm redikont ta' kull triq u l-kundizzjoni tagħha.

Immanigjar tat-Traffiku

Inkomplu nahdmu sabiex, fejn huwa possibbli, t-traffiku, speċjalment vettura kummerċjali kbar, ma jibqgħux jgħaddu miċ-ċentru tal-Fgura. Jiġu identifikati zoni li jistgħu jnaqqsu t-traffiku, bħal isiru ring roads. B'hekk jintaqsu vetturi mit-toroq principali u jew toroq oħra tal-madwar. Jiġu identifikati aktar zoni sabiex isiru parkeġġi ġodda, jew inkella jiżdiedu parkeġġi f'zoni identifikati; Iktar mal-punt t'hawn fuq, jibdew laqgħat mal-Awtoritajiet ikkonċernati sabiex, dejjem jekk possibbli, ċertu zoni ta' parkeġġ isiru residential parkings. Ikomplu l-laqgħat ma dak li għandu x'jaqsam underground parking ġewwa l-Fgura Tiġi introdotta s-sistema ta' slow streets Toroq jew zoni oħra li jiġi pedonali

Qasam Bini tal-Gvern

Għalkemm il-Bini tal-Gvern huwa responsabilita tal-Awtorita tad-Djar, bħala Kunsill ser inkomplu nahdmu sabiex inwasslu kull ilment. Ser nahdmu mal-Awtorita sabiex tiġi nstallata s-sistema tal-lifts ġewwa dawn il-proprjetajiet. Inkomplu nahdmu biex inkomplu insebbħu z-zona tal-Bini tal-Gvern.

Fondi Ewropej

Tkompli l-hidma kontinwa mal-SEM sabiex niddiskutu u finalment napplikaw għal dawk il-fondi, li bħala Kunsill nistgħu napplikaw għalihom. Importanti li jiġi msemmi li mhux kull skema tista' tinxeġet applikazzjoni; Permezz ta' dawn il-fondi, inkunu nistgħu nagħmlu aktar proġetti ta' tisbiħ ġewwa l-lokal tagħna; Nahdmu bi shiħ mal-għaqdiet kollha tal-lokal, fosthom isiru gemellaġi;

Proġetti Kapitali

Tkompli l-hidma sabiex il-Lokal ikollhu aktar proġetti li jgawdi minnhom ir-resident u kull minn jiffrekwenta dawn l-ispazzji; Bħala Kunsill, nesploraw zoni, għalkemm limitati, li fihom jistgħu isiru spazzji hodor; Inkomplu nahdmu ma Project Green sabiex naraw l-implimentazzjoni tal-Fgura District Park u Gnien Kottoner

Soft Areas

Għalkemm ġewwa l-Fgura ma tantx hawn spazzji miftuħa, bhala Kunsill ser inkomplu nahdmu sabiex iżidu aktar hdura/ fjuri fit-toroq tagħna - bil-possibilita li jkun hemm aktar fjuri f'roundabouts, central strips, f'kull kantuniera tal-main road u toroq oħra. Isir rendikont ta' kull zona li preżentement qieghdin jinżerghu xi fjuri jew pjanti oħra. Madanakollu isir studju permezz ta liema jigu identifikati zoni godda li jistgħu jinbidlu minn zoni mitluqa u/jew fil-preżent huma zoni bil-konkos għal zoni b'aktar hdura u fjuri. Possibilita li l-Kunsill jaħdem iktar mill-qrib mar-residenti sabiex, kollettivament flimkien, ir-residenti jikkontribixxu billi jieħdu inizzjattiva biex huma stess iżidu aktar pjanti fil-lokal.

Tberik tal-Animali

Attivita annwali fejn jigu mistiedna residenti mil fgura u nies distinti. Bhal f okkazonijiet oħra ikun sabih li jsir ktejjeb bir ritratti ta min ippartecipa bhala persuna flimkien mal Pet. Peress li hajja ta pet hi limitata dal ktieb ikollu valur specjali għal sid l pet.- 2025-2029)

Mobility week

(Monday to Sunday) jew Car Free day (Sunday biss). Data dejjem hi fissa. Gimgha jew gurnata t'attivitajiet. L hsieb hu li ssir awareness biex residenti juzaw transport alternattiv filwaqt li l pubbliku ikun jistgħa jgawdi aktar toroq vojta bla karożzi. Attivita dejjem ssir L gimgha tal Indipendenza tkun. ATTIVITA ANNWALI 2024 - 2029

Cycling Lessons

Inkomplu noffru soluzzjon ta transport alternattiv fost ir residenti tagħna u anki nies ta barra lokal, (against a fee). BHalissa l pajjiz għandu sfida biex jilhaq miri tal EU u lokal tagħna qieghed joffri soluzzjoni. Transport Alternattiv bil fatti u mhux bil kliem biss. Din l attivita tkompli jagħmel il-Fgura fost l aktar lokalitajiet f Malta li jahdmu fuq din l issue ta Transport Alternattiv u edukazzjoni għat tfal.

Sports Day

fi Track tal Atletika. Tkun miftuha ghat tfal kollha u nistghu naghmluwa b kollaborazzjoni mal Fgura United. L Akbar ghaqda fil lokal ii hemm tfal sportivi. Din tistgha ssir wkoll m Issac peress il jiehu hsieb iz zghazagh.

MFA Women Football

Peress li ghandi kuntatti tajbin kemm mal MFA Women u players tat tim nazzjonali, nistghu norganizzaw hargiet ghat tfal f lghobiet internazzjonali speċjalment dawk decizivi ghat team. Wara loghoba min jigi ikun jistgha jiltaqgha b mod personali mal players wara li nkun ghamilt l arrangamenti mehtiega. Biljetti ghal lghoba jkunu b Xejn.

Swimming Lessons

ghal- Beginners. Diġa kelli laqgħa mal Assistent tal Ministru tal Edukazzjoni u Sports gewwa l' ufficju tiegħu fl education department. fejn ghidtilhom li interessat li norganizza dan il kors. Tlabt li jkoli hin allokati sabiex tintuzgħa il pixxina l gdida tal-Kottonera. Dal kors fundamentali bhala lifesaving u anki li tighallem tghum hi xi haga bazika fil hajja

First Aid Courses

Speċjalment relatati ma' lifesaving bhal Heart Attack f' uzu ta Defibrilators u anki CPR. Jekk persuna ma ssibx min jghina f inqas min 2 minuti mindu jtijha l attakk din titef hajjitha.

Animal Care

Inkomplu nahdmu għal gid tal annimali u id f idi mal feeders. La darba ma jkunx hemm skemi mil gvern inkunu ahna li ntaffu ftit mil ispejjes għal feeders billi noffruhom ikel b xejn. Naraw li jkollna chat shelters adegwati għal qtates ta triq filwaqt li ahna bhala kunsill nkomplu nipprovidu servizz ta self ta traps u recovery cages lir residenti kollha tal Fgura.